



WEEKLY GK DOSE



सभी के जीवन में एक समय ऐसा आता है
जब सभी चीज़ें आपके विरोध में हो रहीं हों।

चाहें आप एक प्रोग्रामर हैं या कुछ और, आप जीवन के उस मोड़ पर खड़े
होता हैं जहाँ सब कुछ गलत हो रहा होता है। अब चाहे ये कोई सॉफ्टवेर हो
सकता है जिसे सभी ने रिजेक्ट कर दिया हो, या आपका कोई फ़ैसला हो
सकता है जो बहुत ही भयानक साबित हुआ हो।

लेकिन सही मायने में, विफलता सफलता से ज़्यादा महत्वपूर्ण होती है।
हमारे इतिहास में जितने भी बिजनेसमैन, साइंटिस्ट और महापुरुष हुए हैं वो
जीवन में सफल बनने से पहले लगातार कई बार फेल हुए हैं। जब हम बहुत
सारे कम कर रहे हों तो ये ज़रूरी नहीं कि सब कुछ सही ही होगा। लेकिन
अगर आप इस वजह से प्रयास करना छोड़ देंगे तो कभी सफल नहीं हो सकते।

GOOD LUCK FOR SBI PO EXAM

Jai Maa Saraswati Classes, Raisinghnagar

1. बच्चों के खिलाफ हिंसा समाप्त करने के लिए दक्षेस की बैठक



दक्षिण एशिया में बच्चों के खिलाफ हिंसा समाप्त करने के तौर तरीके तय करने और इस संबंध में अगले पांच वर्ष के लिए रणनीति बनाने के लिए 9 मई से दक्षिण एशिया क्षेत्रीय सहयोग संगठन (दक्षेस) के संबंधित मंत्रियों की चौथी बैठक होगी।

- इसकी अध्यक्षता केंद्रीय महिला एवं बाल विकास मंत्री मेनका गांधी करेंगी और उद्घाटन केंद्रीय गृह मंत्री राजनाथ सिंह के भाषण के साथ होगा। इस बैठक में क्षेत्र के बच्चों की सुरक्षा एवं संरक्षण सुनिश्चित करने की रणनीति बनाई जाएगी।
- महिला एवं बाल विकास मंत्रालय ने बताया कि मंत्रिस्तरीय बैठक अगले सप्ताह नौ मई से 11 मई तक चलेगी। पहले दो दिन तकनीकी सत्र होंगे और अंतिम दिन मंत्रिस्तरीय बैठक होगी।
- इनमें दक्षेस सदस्य देशों अफगानिस्तान, बंगलादेश, भूटान, भारत, मालदीव, नेपाल और श्रीलंका के सरकारी और नागरिक संगठनों के प्रतिनिधि हिस्सा लेंगे। बैठक में पिछले वर्षों के दौरान इस दिशा में किए गए कार्यों की समीक्षा होगी और भविष्य की रणनीति तय की जाएगी।

2. नेपाल ने असहयोग का आरोप लगा भारत से अपने राजदूत को वापस बुलाया



नेपाल ने असहयोग के आरोपों और सरकार विरोधी गतिविधियों में लिप्त होने के आरोपों को लेकर भारत से अपने राजदूत को वापस बुला लिया।

- नेपाल के विदेश मंत्रालय ने बताया कि नेपाली राष्ट्रपति बिद्या देवी भंडारी की निर्धारित भारत यात्रा रद्द होने को लेकर राजदूत दीप कुमार उपाध्याय का प्रधानमंत्री केपी शर्मा ओली से टकराव हुआ था।
- राष्ट्रपति की यात्रा रद्द होने के बाद ओली और उपाध्याय के बीच बातचीत हुई थी।
- भंडारी को राष्ट्रपति प्रणव मुखर्जी के आमंत्रण पर राजकीय अतिथि के रूप में भारत आना था। उनकी यात्रा नौ मई से शुरू होनी थी।
- उन्हें उज्जैन में चल रहे सिंहस्थ कुंभ मेले में 14 मई को 'शाही स्नान' में भी शामिल होना था।

नेपाल

- राजधानी: काठमांडू
- मुद्रा: रुपया
- राष्ट्रपति: बिद्या देवी भंडारी

3. तेलंगाना में वाईएसआर कांग्रेस का टीआरएस में विलय



तेलंगाना विधानसभा के अध्यक्ष मधुसूदन चारी ने शुक्रवार को विपक्षी वाईएसआर कांग्रेस पार्टी के तीनों विधायकों का सत्तारूढ़ तेलंगाना राष्ट्र समिति (टीआरएस) में विलय कर दिया।

- यह राजनीतिक घटनाक्रम वाईएसआर कांग्रेस के एक विधायक तथा तेलंगाना में वाईएसआर के एकमात्र सांसद के टीआरएस में शामिल होने के दो दिनों के बाद सामने आया है। दो विधायक पहले से ही सत्तारूढ़ दल में शामिल हो

चुके थे।

4. एंडा केनी आयरलैंड के प्रधानमंत्री के रूप में पुनः निर्वाचित



VISHES: - JMS TEAM (Raisinghnagar)

9667070111/www.jmsclasses.com

Jai Maa Saraswati Classes, Raisinghnagar

एंजा केनी (65 वर्ष) को आयरलैंड के प्रधानमंत्री के रूप में फिर से निर्वाचित किया गया है। केनी (फाईन गेल पार्टी के नेता) आम चुनाव के 70 दिनों के बाद, जिससे कोई एक विजेता का फैसला नहीं हुआ था, चुने गए।

- उनके पक्ष में 59 वोट और उनके खिलाफ 49 वोट डाले गये।
- वह फाईन गेल पार्टी के पहले नेता हैं जिन्हें दूसरी बार आयरिश प्रधानमंत्री चुना गया है।

आयरलैंड

- राजधानी: डबलिन
- मुद्रा: यूरो

5. लंदन के मेयर चुने गए पाक मूल के सादिक खान



ब्रिटेन की राजधानी लंदन में बस ड्राइवर के बेटे सादिक खान को मेयर चुना गया है। कड़े मुकाबले में उन्होंने कंजरवेटिव पार्टी के प्रत्याशी जैक गोल्डस्मिथ को हराया। लेबर पार्टी के सादिक लंदन के मेयर पद पर चुने जाने वाले पहले मुस्लिम हैं।

- सादिक खान ने बतौर मानव अधिकार वकील अपने करियर की शुरुआत की। इसके बाद वे सांसद बने। 2005 से से वह लगातार टूटिंग सते लेबर

पार्टी के सांसद हैं।

6. पाकिस्तान के नए कोच बने मिकी आर्थर



मिकी आर्थर को आगामी इंग्लैंड दौरे के लिये पाकिस्तान क्रिकेट टीम का मुख्य कोच नियुक्त किया गया है।

- मिकी आर्थर इस महीने के आखिर तक पीसीबी से जुड़ जाएंगे। आर्थर पाकिस्तान सुपर लीग में कराची किंग्स टीम को कोचिंग दे रहे थे।
- वह वकार यूनिस् की जगह लेंगे। वर्ल्ड टी-20 में पाकिस्तान टीम के खराब प्रदर्शन की वजह से यूनिस् को इस्तीफा देना पड़ा।
- आर्थर 2005 से 2010 तक दक्षिण अफ्रीका के कोच रहे। इस दौरान उनकी टीम सभी प्रारूपों में नंबर एक बनी थी। वह 2011 से 2013 तक आस्ट्रेलिया के कोच रहे थे।

7. कैमरून के खिलाड़ी पैट्रिक एकेंग की मैदान पर मौत



रोमानियाई लीग में डिनमो बुकारेस्ट और विटोरुल कोंस्टांटा के बीच हुए एक फुटबाल मैच के दौरान कैमरून के राष्ट्रीय टीम के खिलाड़ी पैट्रिक एकेंग की मैदान पर ही मौत हो गई।

- 26 वर्षीय मिड फील्डर एकेंग मैच के 70वें मिनट के दौरान बिना किसी खिलाड़ी से भिड़े ही स्वयं मैदान पर गिर गए।
- इससे साल 2003 की याद ताज़ा हो गई जब देश के स्टार खिलाड़ी मार्क-विवियम की फो कॉन्फेडरेशन्स कप के दौरान मैदान पर ही हार्ट अटैक की वजह से मौत हो गई थी।

8. पाकिस्तान ने भारत को हरा एशियाई कबड्डी चैंपियनशिप जीती



पाकिस्तान ने भारत को हराने के साथ ही एशियाई कबड्डी चैंपियनशिप 2016 (सर्किल स्टाइल) के तीसरे संस्करण को जीत लिया है।

- वाह छावनी में पाकिस्तान आयुध निर्माणी स्पोर्ट्स कॉम्प्लेक्स में आयोजित फाइनल मैच में पाकिस्तान ने 50-31 अंक से भारत को पराजित किया।
- चैंपियनशिप पाकिस्तान कबड्डी महासंघ (PKF) द्वारा आयोजित की गई थी।

WITH LOTS OF BEST WISHES: - JMS TEAM (Raisinghnagar)

9667070111/www.jmsclasses.com

Jai Maa Saraswati Classes, Raisinghnagar

9. 1 जनवरी से शुरू होगा देश में एक इमरजेंसी नंबर 112

देशभर में एकल इमरजेंसी नंबर '112' 1 जनवरी 2017 से शुरू होगा।

- दूरसंचार मंत्री रविशंकर प्रसाद ने सभी आपात सेवाओं के लिए एकल नंबर के प्रावधान को मंजूरी दे दी है।
- यह अमेरिका में सभी आपात सेवाओं के एक नंबर '911' की तर्ज पर है।
- खास बात है कि यह सेवा उन सिम या लैंडलाइन पर भी उपलब्ध होगी, जिनकी आउटगोइंग सुविधा रोक दी गई।

10. गुजरात में जैन समुदाय को अल्पसंख्यक का दर्जा

गुजरात सरकार ने जैन समुदाय को अल्पसंख्यक का दर्जा देने का निर्णय लिया है। जैन समुदाय अल्पसंख्यक घोषित कराने की मांग को लेकर प्रयासरत था।

- इससे भारतीय संविधान के अनुच्छेद 30 के अनुसार जैन धर्म के गरीब लोगों को विभिन्न छत्रवृत्तियों तथा कल्याणकारी योजनाओं का लाभ मिल सकेगा।

11. रेलवे ने शुरू की भारत दर्शन टूरिस्ट ट्रेन

देश के प्रमुख तीर्थ स्थलों के दर्शन के लिए रेलवे ने भारत दर्शन टूरिस्ट ट्रेन की शुरुआत की है। इस ट्रेन की सुविधा उठाने के लिए यात्री को आईआरसीटीसी के माध्यम से ट्रेन बुकिंग करवानी होगी।

- भारत दर्शन ट्रेन चंडीगढ़ से चलकर दिल्ली पहुंचेगी और उसके बाद अयोध्या, वाराणसी, गया, बैद्यनाथ धाम, जगन्नाथ पुरी से होते हुए गंगासागर पहुंचेगी। यह ट्रेन शिरडी समेत दक्षिण दर्शन की यात्रा भी कराएगी।
- रेल मंत्रालय के भारत-दर्शन पैकेज में रेल यात्रा, सड़क परिवहन, ठहरने की व्यवस्था, भोजन की व्यवस्था एवं तीर्थ स्थानों के दर्शन का इंतजाम शामिल है।
- इस ट्रेन में सफर के लिए एक यात्री को एक दिन का 830 रुपये किराया चुकाना होगा और उसे देश के पूर्वी या उत्तरी हिस्से में चयनित तीर्थों की यात्रा करने का अवसर मिलेगा।

12. सरकार का 2019 तक मोबाइल के जरिये 55,669 गांवों को जोड़ने का लक्ष्य

सरकार की मार्च 2019 तक चरणबद्ध तरीके से 55,669 गांवों को मोबाइल कनेक्टिविटी उपलब्ध कराने की योजना है।

- दूरसंचार विभाग ने कहा है कि सरकार 321 मोबाइल टावरों के जरिए पूर्वोत्तर क्षेत्र के 8,621 गांवों को जोड़ने की योजना शुरू करेगी। पूर्वोत्तर क्षेत्र के लिए 5,336.18 करोड़ रुपए की अनुमानित लागत से एक व्यापक दूरसंचार विकास योजना को पहले ही मंजूरी दी जा चुकी है।
- ग्रामीण भारत को तीव्र गति के ब्राडबैंड से जोड़ने के बारे में विभाग ने 25 अप्रैल 2016 तक 48,199 ग्राम पंचायतों में ऑप्टिक फाइबर बिछाने का काम पूरा कर लिया है।

13. मानामदुरै-रामेश्वरम रेल ट्रैक पहला ग्रीन कॉरिडोर बनेगा

तमिलनाडु में रामेश्वरम और मानामदुरै के बीच लगभग 114 किमी मार्ग इस महीने के अंत तक पहला ग्रीन कॉरिडोर बन जाएगा।

- रामेश्वरम और मानामदुरै के बीच लगभग 14 स्टेशन हैं।

14. क्रोनी कैपिटलिज्म यानी सांठगांठ से चलने वाले पूंजीवाद को दर्शाते सूचकांक में भारत नौवें नंबर पर

भारत ताजा जारी क्रोनी कैपिटलिज्म यानी सांठगांठ से चलने वाले पूंजीवाद को दर्शाते सूचकांक में 9वें स्थान पर है जिसमें क्रोनी सेक्टर जीडीपी का 3.4 फीसदी है

- जर्मनी सूचकांक में निचले स्थान पर है जिसे अच्छा माना जाता है।

WITH LOTS OF BEST WISHES: - JMS TEAM (Raisinghnagar)

9667070111/www.jmsclasses.com

Jai Maa Saraswati Classes, Raisinghnagar

- सबसे ऊपर रूस है जिसके बाद मलेशिया, फिलिपिंस व सिंगापुर का स्थान है।

15. सारस्वत बैंक महाराष्ट्र के सूखा पीडितों के लिये 1 करोड़ देगा

भारत के सबसे बड़े शहरी सहकारी बैंक सारस्वत ने महाराष्ट्र में सूखा पीडितों के लिये 1 करोड़ रुपये देने की घोषणा की है।

- बैंक के उपाध्यक्ष गौतम ठाकुर ने मुख्यमंत्री देवेन्द्र फडणवीस तथा नाम फाउंडेशन को 50-50 लाख के चेक प्रदान किये।
- नाम फाउंडेशन अभिनेता नाना पाटेकर तथा मकरन्द अनासपुरे द्वारा शुरू किया गया है जो सूखा पीडितों की मदद करता है

महाराष्ट्र

- मुख्यमंत्री: देवेन्द्र फडणवीस
- राज्यपाल: विद्यासागर राव

16. नागालैंड को एसएमएस आधारित वाहन निगरानी सेवा के लिये राष्ट्रीय पुरस्कार

इंडियन चैम्बर ऑफ कामर्स के महासंघ एंड इंडस्ट्री (फिक्की) द्वारा स्थापित एसएमएस आधारित नागालैंड पुलिस के वाहन निगरानी प्रणाली के लिए राष्ट्रीय पुरस्कार मिला है।

- एसएमएस आधारित वाहन निगरानी प्रणाली पिछले वर्ष शुरू किया गया था और इसने चार पहिया वाहनों की चोरी में काफी कमी करने के लिए प्रेरित किया है। जबकि 100 से अधिक वाहनों को अब तक बरामद किए गए किया गया है।

नागालैंड

- राजधानी: कोहिमा
- राज्यपाल: पद्मनाभ आचार्य
- मुख्यमंत्री: टी आर जेलियांग

17. पर्यावरण मंत्री ने एकीकृत कचरा प्रबंधन प्रणाली पर वेब आधारित एप्लीकेशन लॉन्च किया

सरकार ने कचरे के बेहतर प्रबंधन के लिए एकीकृत कचरा प्रबंधन प्रणाली (आईडब्ल्यूएमएस) पर एक वेब आधारित एप्लीकेशन लॉन्च किया है। यह हानिकारक कचरे से वास्ता रखने वाले सभी उद्योगों को ऑनलाइन आवेदन करने का अवसर प्रदान करेगा।

- उपयोगकर्ता अनुकूल एप्लीकेशन से हानिकारक कचरे की आवाजाही पर नजर भी रखी जा सकेगी और इससे हानिकारक कचरे के समुचित प्रबंधन में भी मदद मिलेगी।
- अनुमानित 43 हजार उद्योगों का वास्ता हानिकारक कचरे से है, जिनमें से 30 हजार उद्योगों का मानचित्रण इस एप्लीकेशन के जरिये किया गया है।
- इस वेब आधारित एप्लीकेशन का उद्देश्य मंत्रालय और केन्द्र/राज्य स्तरीय अन्य निकायों के कामकाज में पारदर्शिता बढ़ाना है।
- इसका एक अन्य उद्देश्य आवेदनों की प्रोसेसिंग के साथ-साथ हाल ही में अधिसूचित कचरा प्रबंधन नियमों के तहत विभिन्न मंजूरियां पाने में लगने वाले समय को कम करना है।

18. उमा भारती द्वारा झारखंड में गंगा संरक्षण के लिए ग्रामीण स्वच्छता पहल का शुभारंभ

केंद्रीय जल संसाधन, नदी विकास और गंगा संरक्षण मंत्री सुश्री उमा भारती ने साहिबगंज, झारखंड में गंगा संरक्षण के लिए नमामि गंगे कार्यक्रम के तहत ग्रामीण स्वच्छता पहल के लिए नौ परियोजनाओं का शुभारंभ किया।

- इस अवसर पर उन्होंने कहा कि झारखंड में गंगा के समस्त 83 किलोमीटर विस्तार को इस कार्यक्रम के तहत लाया जाएगा। उन्होंने कहा कि इस परियोजना के तीन महत्वपूर्ण उपायों –
- गंगा नदी के तट पर बसने वाले सभी 78 गांवों की खुले में शौच मुक्त स्थिति को सुनिश्चित करने के लिए व्यक्तिगत स्वच्छता के तौर-तरीकों को प्रोत्साहन देना,

WITH LOTS OF BEST WISHES: - JMS TEAM (Raisinghnagar)

9667070111/www.jmsclasses.com

Jai Maa Saraswati Classes, Raisinghnagar

- ठोस और तरल अपशिष्टों के प्रभावी प्रबंधन के लिए सृजित उन्नत पहुंच, निरंतर उपयोग और बुनियादी ढांचे के रखरखाव को सुनिश्चित करने के लिए लागत प्रभावी, उचित रूप से स्थानीय, कम लागत तथा स्थानीय संसाधनों का उपयोग करते हुए आसान प्रबंध वाली प्रौद्योगिकियों को प्रोत्साहित करना
- गांवों में सफाई, स्वच्छता में सुधार लाने तथा एकीकृत तथा समग्र आजीविका पहुंच के लिए स्थापित सुविधाओं का प्रभावी प्रबंधन करने, इन सुविधाओं में वृद्धि करने तथा इनका रखरखाव के लिए पंचायतों, ग्राम स्तर स्वच्छता समितियों और स्व- सहायता समूहों सहित स्थानीय संस्थाओं को मजबूत बनाने पर ध्यान केंद्रित किया जाएगा।

19. डॉ. महेश शर्मा ने महाराणा प्रताप की स्मृति में सिक्के जारी किए

महाराणा प्रताप की 475वीं जयंती समारोह के एक हिस्से के रूप में केंद्रीय संस्कृति एवं पर्यटन मंत्री डॉ. महेश शर्मा ने नई दिल्ली में महाराणा प्रताप की स्मृति में 100 रुपये और 10 रुपये के सिक्के जारी किए।

- वर्ष 2015-16 के दौरान महाराणा प्रताप के 475वें जयंती समारोहों का आयोजन केंद्रीय संस्कृति मंत्रालय और राजस्थान सरकार साथ मिलकर कर रहे हैं।
- 4 मार्च 2016 को राजस्थान विश्वविद्यालय, जयपुर में नेहरू मेमोरियल म्यूजियम एवं लाइब्रेरी (एनएमएमएल) द्वारा महाराणा प्रताप के बारे में एक सम्मेलन और विशेष व्याख्यान का आयोजन किया गया।
- केंद्र और राजस्थान सरकार ने महाराणा प्रताप की स्मृति में खेल गांव, उदयपुर में एक बहुउद्देशीय इंडोर स्टेडियम का निर्माण करने का निर्णय लिया है, इस उद्देश्य के लिए संस्कृति मंत्रालय राजस्थान सरकार को 9 करोड़ 50 लाख रुपये देने पर सहमत हो गया है।

20. ओडिशा सरकार ने किसानों के लिये प्रत्यक्ष लाभ हस्तांतरण योजना शुरू की

ओडिशा के मुख्यमंत्री नवीन पटनायक ने किसानों के लिए 'प्रत्यक्ष नकदी अंतरण' योजना शुरू की और राज्य में सिंचाई सुविधाएं बेहतर करने के लिए कम से कम एक लाख बोरवेल की खुदाई कराने का वादा किया।

- इस योजना के तहत अब किसान बीजों की खरीद के लिए और अपने बैंक खाते में सीधे अनुदान राशि प्राप्त करने के लिए स्वयं का ऑनलाइन पंजीकरण कर सकते हैं।
- लक्ष्मीनारायणपुर के निवासी रमेश राउत डीबीटी योजना के पहले लाभार्थी हैं। बीजों के लिए सब्सिडी की राशि उनके बैंक खाते में डाल दी गयी।

ओडिशा

- राजधानी: भुवनेश्वर
- राज्यपाल: एस.सी. जमीर
- मुख्यमंत्री: नवीन पटनायक

21. एप्पल ने संजय कौल को भारतीय मार्केट का प्रमुख नियुक्त किया

कैलिफोर्निया स्थित प्रौद्योगिकी की दिग्गज कंपनी एप्पल ने संजय कौल को एप्पल इंडिया के संचालन के लिए कंट्री मैनेजर के रूप में पदोन्नत किया है।

- कौल की नियुक्ति ऐसे समय में की गई जब एप्पल भारत में अपने स्वयं के ब्रांड स्टोर खोलने के लिए प्रयास कर रहा है तथा लंबे समय से हैड रहे मनीष धीर ने कंपनी से इस्तीफा दे दिया।

एप्पल

- स्थापना: 1976
- सीईओ: टिम कुक
- मुख्यालय: कैलिफोर्निया

22. पाकिस्तानी मानवाधिकार कार्यकर्ता खुर्रम जकी की हत्या

WITH LOTS OF BEST WISHES: - JMS TEAM (Raisinghnagar)

9667070111/www.jmsclasses.com

Jai Maa Saraswati Classes, Raisinghnagar

पाकिस्तान में शिया समुदाय को निशाना बनाकर की जाने वाली हिंसा और नफरत के खिलाफ पुरजोर आवाज बुलंद करने वाले प्रमुख मानवाधिकार कार्यकर्ता खुर्रम जकी की तालिबान चरमपंथियों ने गोली मारकर हत्या कर दी है। वह 40 वर्ष के थे।

- तालिबान के हकीमुल्ला महसूद धड़े ने मीडिया को बयान जारी कर हमले की जिम्मेदारी ली है।

23. पूर्व विधायक सी राजेश्वर राव का निधन

वरिष्ठ राजनेता और सिरसिल्ला से विधायक रहे राजेश्वर राव का लंबी बीमारी के बाद निधन हो गया। वह 93 वर्ष के थे। राव महाराष्ट्र के राज्यपाल सी. विद्यासागर राव के बड़े भाई थे।

- माकपा की केंद्रीय परिषद के पूर्व सदस्य राव पहली बार 1976 में सिरसिला निर्वाचन क्षेत्र से आंध्र प्रदेश विधानसभा के लिए चुने गए थे। वह 1978, 1985 और 1994 में दोबारा इसी निर्वाचन क्षेत्र से चुने गए थे।
- पांच दशकों से अधिक समय तक कम्युनिस्ट आंदोलन से जुड़े रहने के बाद वह 1999 में तेलुगू देशम पार्टी (तेदेपा) में शामिल हो गए थे, लेकिन तब वह सिरसिला निर्वाचन क्षेत्र से चुनाव हार गए थे। 2004 के चुनाव में वह तेदेपा की टिकट पर जीत गए थे। पृथक तेलंगाना राज्य का आंदोलन तेज होने पर वह तेलंगाना राष्ट्र समिति (टीआरएस) में शामिल हो गए थे, लेकिन बाद में उन्होंने सक्रिय राजनीति से संन्यास ले लिया।

24. जोकोविच ने रिकॉर्ड 29वां मास्टर्स खिताब जीता

दुनिया के नंबर एक खिलाड़ी नोवाक जोकोविच ने ब्रिटेन के एंडी मरे को हराकर रिकॉर्ड 29वां मैट्रिड मास्टर्स खिताब जीत लिया। जोकोविच ने दूसरी रैंकिंग वाले मरे को 6-2, 3-6, 6-3 से मात दी।

- इस हार के बाद मरे टेनिस रैंकिंग में तीसरे नंबर पर खिसक गए जबकि रोजर फेडरर दूसरे नंबर पर आ जायेंगे।
- जोकोविच अब नडाल को पीछे छोड़कर सर्वाधिक 29 एटीपी खिताब जीत चुके हैं।

25. विमान अपहरण विरोधी विधेयक संसद में पारित

संसद ने विमान अपहरण विरोधी विधेयक पारित कर दिया। इस विधेयक में विमान अपहरण करने वाले के लिए मृत्युदंड का प्रावधान है यदि उसके अपहरण से किसी व्यक्ति अथवा सुरक्षाकर्मी की मृत्यु हो जाए।

- इस विधेयक में आरोपियों के विरुद्ध आजीवन कारावास और चल-अचल संपत्ति को ज़ब्त करने का भी प्रावधान है।
- इस नए कानून के अंतर्गत केंद्र सरकार केंद्रीय जांच एजेंसी (नेशनल इन्वेस्टिगेशन एजेंसी-एन आई ए) अथवा किसी उच्च अधिकारी को जांच, गिरफ्तारी और अभियोजन की शक्तियां प्रदान करेगी।
- इस विधेयक में यह भी प्रावधान है कि आरोपी जमानत या बांड पर तब तक रिहा नहीं होगा जब तक अदालत संतुष्ट नहीं होगी।

26. महेश बाबू ने गोद लिया आंध्र प्रदेश का एक गांव

तेलुगू फिल्म अभिनेता महेश बाबू ने आंध्र प्रदेश के 'स्मार्ट गांव स्मार्ट वार्ड' कार्यक्रम के तहत गुंटूर ज़िले में अपने पैतृक गांव 'बुरीपालेम' को गोद लिया। उन्होंने वहां करीब ₹ 2.14 करोड़ की लागत से विकासकार्य शुरू किए।

- 2.14 करोड़ की इस राशि से एक आंगनवाड़ी केन्द्र, सामुदायिक भवन, स्कूलों में क्लास रूम, पाईपलाईन तथा सड़कें बनाई जायेंगी।

27. आयुर्वेद के महत्व के प्रसार के लिए WHO से समझौता करेगा आयुष मंत्रालय

आयुष मंत्रालय आयुर्वेद और आयुष के महत्व के विश्व भर में प्रसार के लिए विश्व स्वास्थ्य संगठन (WHO) के साथ एक समझौते पर हस्ताक्षर करेगा। यह समझौता प्रधानमंत्री नरेंद्र मोदी की मौजूदगी में होगा।

WITH LOTS OF BEST WISHES: - JMS TEAM (Raisinghnagar)

9667070111/www.jmsclasses.com

Jai Maa Saraswati Classes, Raisinghnagar

- केंद्रीय आयुष राज्य मंत्री श्रीपद नाइक ने कहा, आयुर्वेद और आयुष से जुड़ी सूचनाओं का प्रसार पूरे देश और विश्व में किया जाना चाहिए। दूसरे विश्व योग दिवस की तैयारी पिछले दो महीने से चल रही है।
- भारत और अमेरिका अगले दो महीने में कैंसर पर अनुसंधान संबंधी समझौते पर हस्ताक्षर करेंगे।

विश्व स्वास्थ्य संगठन

- **स्थापना: 1948**
- **मुख्यालय: जिनेवा**

28. भारतीय रिजर्व बैंक ने ऑन टैप लाइसेंसिंग के दिशा निर्देश का मसौदा जारी किया

भारतीय रिजर्व बैंक ने निजी क्षेत्र में ऑन टैप लाइसेंसिंग के दिशा निर्देश का मसौदा जारी किया है। इस मसौदे में कहा है कि 10 साल का पेशेवर अनुभव रखने वाले प्रोफेशनल्स पूर्ण बैंक का संचालन करने के लिए लाइसेंस हासिल करने के हकदार होंगे। इन बड़ी कंपनियों को 10 फीसदी से कम की हिस्सेदारी रखने की अनुमति होगी।

- मसौदे के मुताबिक, बैंकों की शुरुआती न्यूनतम चुकता शेयर पूंजी पांच सौ करोड़ रुपए होगी और उसके बाद उन बैंकों का न्यूनतम मूल्य हमेशा कम से कम पांच सौ करोड़ रुपए रहना चाहिए।

29. मध्यप्रदेश पर्यटन को मिला "बेस्ट इंडियन डेस्टिनेशन फॉर वाइल्ड लाइफ" का पुरस्कार

लोनली प्लेनेट ग्रुप जो विश्व भर के पर्यटन यात्रा के लिये विख्यात हैं के द्वारा मध्य प्रदेश पर्यटन को मध्यप्रदेश पर्यटन को बेस्ट इंडियन डेस्टिनेशन फॉर वाइल्ड लाइफ्स पुरस्कार से सम्मानित किया गया।

- उल्लेखनीय हैं कि मध्य प्रदेश में 25 वन्यजीव अभ्यारण्यों के साथ ही 09 राष्ट्रीय उद्यान हैं।
- मध्य प्रदेश पर्यटन को यह पुरस्कार हॉलीवुड की प्रख्यात अभिनेत्री एमीजैक्सन द्वारा प्रदान किया गया तथा निगम की ओर से यह अवार्ड माननीय अध्यक्ष महोदय के विशेष कर्तव्यस्थ अधिकारी विनोद कुमार अमर के द्वारा ग्रहण किया गया।
- म.प्र. में वन्यप्रणियों एवं वनस्पतियों के संरक्षण के लिये अनेक उपयोगी कार्यक्रम चलाये गए हैं, जिसके फलस्वरूप जहां कान्हा एवं पत्रा को एशिया के सर्वाधिक सुन्दर राष्ट्रीय उद्यान की प्रतिष्ठा प्राप्त हुई हैं, वहीं बांधवगढ़ व पेंच भी टाईगर रिजर्व के रूप में विश्व विख्यात हैं।

मध्य प्रदेश

- **राज्यपाल राम नरेश यादव**
- **मुख्यमंत्री: शिवराज सिंह चौहान**

30. गोरखपुर के वैज्ञानिक को 15 करोड़ का शोध अनुदान

गोरखपुर में जन्मे वैज्ञानिक डा. मानवेन्द्र सिंह को दिल की जन्मजात और वयस्क हृदय रोगों के क्षेत्र में बीमारियों के शोध के लिए 30 लाख सिंगापुरी डालर यानी 15 करोड़ का अनुदान दिया जाएगा।

- सिंगापुर के राष्ट्रीय शोध संस्थान ने डा. सिंह के अलावा 6 अन्य वैज्ञानिकों को एनआरएफ फेलोशिप के लिए चुना है।
- डा. सिंह ड्यूक एनयूएस मेडिकल स्कूल सिंगापुर में सहायक प्राध्यापक हैं।

31. शशांक मनोहर ने बीसीसीआई के अध्यक्ष पद से इस्तीफा दिया

भारतीय क्रिकेट कंट्रोल बोर्ड (BCCI) के प्रेसिडेंट शशांक मनोहर ने सोमवार को अपने पद से इस्तीफा दे दिया।

- बीसीसीआई पर जस्टिस लोढा कमेटी की रिपोर्ट पर अमल करने का दबाव है और मनोहर के अनुसार इनको लागू करना असंभव है।
- वह अब एशियाई क्रिकेट परिषद में बीसीसीआई का प्रतिनिधित्व नहीं करेंगे।

32. प्रसिद्ध अमेरिकी अभिनेता विलियम शेलेट का निधन

WITH LOTS OF BEST WISHES: - JMS TEAM (Raisinghnagar)

9667070111/www.jmsclasses.com

Jai Maa Saraswati Classes, Raisinghnagar

प्रसिद्ध अमेरिकी अभिनेता विलियम शेलेट का अमेरिका स्थित केलिफोर्निया में निधन हो गया। वे 93 वर्ष के थे। उन्हें 'मार्टिन लेन' एवं 'द पैटी ब्लूक शो' के कारण विशेष रूप से जाना जाता है।

- उनका जन्म 6 जुलाई 1922 को हुआ। उन्होंने साउथ केलिफोर्निया यूनिवर्सिटी से स्नातक किया।
- वर्ष 2004 में उनके द्वारा मार्टिन लेन की भूमिका को विश्व के सर्वाधिक चर्चित पिता के किरदार के रूप में सम्मानित किया गया।

33. मॉरीशस के माध्यम से निवेश पर अप्रैल 2017 से लगाया जायेगा कर

भारत कर चोरी और धन की राउंड ट्रिपिंग पर अंकुश लगाने के लिए एक संशोधित कर संधि के तहत अप्रैल से मॉरीशस के माध्यम से निवेश पर पूंजीगत लाभ कर लगाना शुरू कर देगा।

- मॉरीशस और सिंगापुर भारत में प्रत्यक्ष विदेशी निवेश के शीर्ष देशों में से हैं।
- अप्रैल 1, 2017 से, पूंजीगत लाभ कर प्रचलित घरेलू दर के 50 प्रतिशत पर लगाया जाएगा। पूर्ण दर 1 अप्रैल, 2019 से लागू होगी।

34. मुकेश अंबानी के स्वामित्व वाली रिलायंस जियो इंफोकॉम ने डिजीटल वॉलेट लांच किया।

रिलायंस जियो ने जियोमनी नाम से डिजीटल वॉलेट आम लोगों के लिए शुरू किया है। इसके माध्यम से उपभोक्ता मोबाइल और डीटीएच रिचार्ज कर सकते हैं। पैसे का आदान प्रदान कर सकते हैं, बिलो का भुगतान कर सकते हैं तथा बीमा और अन्य प्रीमियम का भुगतान भी किया जा सकता है।

35. नौसेना ने की विशाखापत्तनम में निगरानी प्रणाली की शुरूआत तथा सी हैरियर विमानों की विदाई

पानी के नीचे एकीकृत बंदरगाह रक्षा और निगरानी प्रणाली तथा युद्ध डाटा सेंटर की शुरूआत होने से विशाखापत्तनम बंदरगाह की निगरानी क्षमता तथा प्रतिक्रिया में वृद्धि होगी।

- भारतीय नौसेना ने सी हैरियर विमानों के बेड़े को कार्यमुक्त कर दिया है। इनके स्थान पर नई पीढ़ी के मिग-29 K लड़ाकू विमानों को शामिल किया जायेगा।

36. राष्ट्रीय प्रौद्योगिकी दिवस मनाया गया

राष्ट्रीय प्रौद्योगिकी दिवस 11 मई को सम्पूर्ण भारत में दैनिक जीवन में विज्ञान के महत्व को बताने तथा विद्यार्थियों को विज्ञान को कैरियर के रूप में अपनाने के लिए मनाया गया।

- थीम : स्टार्टअप इंडिया के प्रौद्योगिकी समर्थक

37. आरबीआई जारी करेगा 1000 रुपए का नया नोट

रिजर्व बैंक ऑफ इंडिया (आरबीआई) जल्द ही 1000 रुपए का नया नोट जारी करेगा जिसमें नंबर पैनल पर अंग्रेजी का R लेटर इनसेट होगा।

- इन 1000 रुपए के नोटों पर पहले से जारी सारे सिक्युरिटी फीचर्स मौजूद रहेंगे। इन फीचर्स में छोटे से बड़े आकार में नंबर का होना, ब्लिड लाइंस और आईडेंटिफिकेशन मार्क शामिल होंगे।
- इसके साथ ही इन नोटों पर आरबीआई के गवर्नर के सिग्नेचर भी होंगे और नोट के पीछे की तरफ 2016 प्रिंटेड होगा।
- नोटों की वर्तमान श्रृंखला 1996 में शुरू हुई और इसे महात्मा गांधी श्रृंखला के रूप में जाना जाता है।

38. नाल्को और भाभा परमाणु अनुसंधान केंद्र के मध्य अनुसंधान विकास के लिए समझौता जापन पर हस्ताक्षर

नेशनल एल्युमिनियम कंपनी (नाल्को) और भाभा परमाणु अनुसंधान केंद्र (बीएआरसी), मुंबई ने, आपसी हित के क्षेत्रों में समझ के लिए अनुसंधान और विकास (आर एंड डी) के एक जापन पर हस्ताक्षर किए हैं।

- राष्ट्रीय हित में नाल्को का बार्क के साथ बायर लिंकर से गैलियम धातु के निष्कासन की स्वदेशी तकनीक विकसित करने के संदर्भ में यह पहला अनुसंधान एवं विकास समझौता है।

WITH LOTS OF BEST WISHES: - JMS TEAM (Raisinghnagar)

9667070111/www.jmsclasses.com

Jai Maa Saraswati Classes, Raisinghnagar

- समझौता ज्ञापन पर नाल्को के कार्यकारी निदेशक वीके सत्पथी और भाभा परमाणु अनुसंधान केंद्र के निदेशक जगताप ने हस्ताक्षर किए।
- नेशनल एल्युमिनियम कंपनी लिमिटेड (नाल्को) खान मंत्रालय, भारत सरकार के अधीन एक नवरत्न सीपीएसई है। इसको 7 जनवरी, 1981 में स्थापित किया गया था। भुवनेश्वर में इसका पंजीकृत कार्यालय है।

39. वरिष्ठ अधिवक्ता आत्माराम नाडकर्णी अतिरिक्त सॉलिसिटर जनरल नियुक्त

समीति ने तीन साल की अवधि के लिए मुंबई उच्च न्यायालय के वरिष्ठ अधिवक्ता आत्माराम नाडकर्णी को अतिरिक्त सॉलिसिटर जनरल नियुक्त किया है।

इससे पहले वह गोवा के महाधिवक्ता के रूप में कार्य कर चुके हैं।